

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

बुधवार - ०८ एप्रिल २०२०

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : अंतर माझे गीत क. २३९ किंवा पवित्र कोण ही गीत क. ३७३

नित्य साहाय्य करणाऱ्या मातेचा नोंदवेना

१. समूहगीत : पवित्र कोण ही

२. प्रार्थनेचा हेतू

प्रमुख : अति पवित्र आणि निष्कलंक कुमारी माता मरिया, तू आमचे नित्य साहाय्य, आमचा आश्रय आणि आमची आशा आहेस.

लोक : आज आम्ही तुजकडे येतो व मिळविलेल्या कृपादानाबद्दल आम्ही देवाचे आभार मानतो . हे नित्य साहाय्य करणारे माते, आम्ही तुझ्यावर प्रीती करतो . आमची प्रीती दर्शविण्यासाठी आम्ही नेहमीच तुझी सेवा करू व इतरांना तुजकडे आणण्याचा प्रयत्न करू असे वचन देतो .

प्रमुख : हे नित्य साहाय्य करणाऱ्या माते, तुझा देवाजवळ प्रभाव आहे . म्हणून आमच्यासाठी पुढील कृपादाने मिळवून दे

लोक : मोहावर विजय मिळविण्यासाठी सामर्थ्य, येशूविषयी परिपूर्ण प्रीती व चांगले मरण लाभावे की त्याद्वारे आम्हाला तुझ्या पुत्रासह शाश्वत जीवन जगता येईल .

प्रमुख : हे नित्य साहाय्यक माते

लोक : आम्हासाठी विनंती कर .

३ . लोकसमुदायाची प्रार्थना

प्रमुख : हे प्रभू येशू, तुझ्या प्रिय मातेच्या एका शब्दासाठी तू काना येथे लग्नसमयी पाण्याचा द्राक्षारस केलास . आता आमच्या नित्य साहाय्य करणाऱ्या मातेचा गौरव करण्यस आही सर्वजण येथे जमलो आहोत, आमची प्रार्थना ऐक आणि आमचे मनःपूर्वक आभार स्वीकार .

लोक : हे नित्य सहाय्यक माते, तुझ्या शक्तिमान नावाचा आम्ही धावा करतो . तू जिवंतांचे संरक्षण व मरणाच्यांचे तारण आहेस . तुझे नाव सदैव विशेषतः मोहप्रसंगी व मरतेसमयी आमच्या ओठावर राहावे . तुझ्या नावात श्रद्धा व सामर्थ्य आहे . हे पवित्र माते, आमचा धावा ऐक . तुझे नाव उच्चारण्यातच आम्ही समाधान मानणारे नाही तर आमच्या रोजच्या जीवनात तू खरोग्वरच आमची नित्य सहाय्यक माता आहेस, असे आम्ही दर्शवू .

४ . ऐहिक गरजांसाठी प्रार्थना

लोक : हे नित्य सहाय्यक माते, श्रद्धापूर्ण अंतःकरणाने आम्ही तुजसमोर गुडघे टेकतो . आमच्या रोजच्या जीवनातील अडीअडचणीच्या प्रसंगी आम्ही तुझा धावा करतो . संकट आणि दुःख आम्हाला उदासीन करतात . दुर्दैव आणि असमाधान यामुळे आम्हाला तीव्र यातना होतात . पदोपदी आम्हाला कूस आढळतात . हे दयाळू माते, आमच्यावर दया कर . आमच्या गरजा भागव . दुःखातून आम्हाला मुक्त कर आणि जर आम्ही अजून दुःख सहन करावे अशी ईश्वराची इच्छा असेल तर ते दुःख प्रेमाने व सहनशीलतेने सहन करण्यास आम्हास धैर्य दे . हे नित्य सहाय्यक माते, आमच्या पुण्यामुळे नव्हे तर तुझ्या प्रेमावर व सामर्थ्यावर अवलंबून अशी ही विनंती आम्ही तुजकडे करीत आहोत .

५ . लोकसमुदायाचे आवाहन

प्रमुख : आपण प्रार्थना करू या . आमचे परमगुरुस्वामी, महागुरुस्वामी व राज्यकर्ते हया सर्वांना ज्ञान व सुवृद्धी दे .

लोक : हे प्रभो, मरियामातेसह आम्ही विनवितो .

प्रमुख : सर्व लोकांनी वंधुत्वाच्या न्याताने रहावे, त्यांच्यात सामाजिक व धार्मिक एकीकरण दिसून यावे म्हणून

लोक : हे प्रभो, मरियामातेसह आम्ही विनवितो .

प्रमुख : नोव्हेना करणाऱ्या कुटुंबातील मुलांमुर्लिंना पवित्र आत्याने कृपा द्यावी व जीवनात योग्य मार्गदर्शन करावे म्हणून

लोक : हे प्रभो, मरियामातेसह आम्ही विनवितो .

प्रमुख : नोव्हेना करणाऱ्यांना आरोग्य लाभावे आणि जे आजारी आहेत ते तुझ्या इच्छेप्रमाणे बरे व्हावेत म्हणून

लोक : हे प्रभो, मरियामातेसह आम्ही विनवितो .

प्रमुख : मरण पावलेल्या नोव्हेनाच्या भक्तांना व सर्व मृतांना शांती लाभावी म्हणून

लोक : हे प्रभो, मरियामातेसह आम्ही विनवितो .

प्रमुख : आजच्या हया नोव्हेनाचा विशेष हेतू व येथे हजर असलेल्यांच्या गरजा मान्य व्हाव्यात म्हणून

लोक : हे प्रभो, मरियामातेसह आम्ही विनवितो .

प्रमुख : सर्व लोकांना तुझ्या सत्याचा प्रकाश लाभावा व त्यांना तुझ्या प्रेमाचा अनुभव यावा म्हणून

लोक : हे प्रभो, मरियामातेसह आम्ही विनवितो .

प्रमुख : आपल्या सर्व विनंत्या सफल होण्यासाठी आपण मनात पवित्र मरियेकडे प्रार्थना करू या .

(क्षणभर शांत राहू या)

६. आभार

प्रमुख : हे प्रभो, तू आम्हाला कृपेचे नवजीवन दिल्यावद्दल

लोक : आम्ही तुझे मरियामातेसह आभार मानतो .

प्रमुख : साकामेंताढ्वारे मिळणाऱ्या कृपेवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आम्हा नोव्हेना करणाऱ्यांना तू दिलेल्या दैवी व ऐहिक देणग्यांवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आपली विनंती मान्य केल्यावद्दल नित्य सहाय्यक मातेचे आभार मानू या .

७. गायन : नमस्कार हे राणी

८. पवित्र शास्त्राचे वाचन

९. आजात्यांना आशीर्वाद

प्रमुख : आपण प्रार्थना करू या .

लोक : हे प्रभो शारीरिक आजाराने दुर्बल ज्ञालेल्या ह्या सेवकांकडे आपली दयादृष्टी वळव व तू उत्पन्न केलेल्या आत्यांना उत्तेजित कर, म्हणजे कप्टाने शुद्ध होऊन तुझ्या देयेने आम्ही बचावले जाऊ असे आम्ही मानू . आमेन .

प्रमुख : आपले संरक्षण करावयास प्रभू येशू आपल्याजवळ असो, आपले पालन करावयास तो आपल्यामध्ये असो . आपले मार्गदर्शन करावयास तो आपल्या समोर असो, आपला सांभाळ करावयास तो आपल्या पाठीशी असो . आपल्याला आशीर्वाद द्यावयास तो आपल्यावर असो . पिता पुत्र आणि पवित्र आत्मा यांच्या नावे .

लोक : आमेन .

१०. लोकसमुदायाचे श्रद्धानिवेदन

प्रमुख : लोकसमुदायाचे श्रद्धानिवेदन .

लोक : हे नित्य साहाय्यक माते, तू धनवंत व दयाकू आहेस . परमेश्वराकडून मिळणाऱ्या सर्व कृपादानांचे तू वाटप करतेस . तू पाप्यांची आशा आहेस . हे प्रिय माते, आम्ही तुजकडे येतो . आमचे जीवन तुझ्या हातात आहे . आम्ही तुझी लेकरें आहोत . हे प्रिय माते, आमची काळजी घे . कारण तू आमची काळजी वाहात असताना आम्हाला कसलीही भीती वाटत नाही . ख्रिस्ताकडून तू आमच्या पापांची क्षमा मागतेस . ख्रिस्तासमवेत तू सर्व नरकांच्या शक्तीपेक्षा अधिक सामर्थ्यवान आहेस . न्याय देणारा ख्रिस्त, जो तुझा पुत्र व आमचा वंधू आहे, तुझ्या सहवासात त्याची आम्ही वाट पाहात आहोत . मोहासमयी आम्हाला तुझा विसर पडू देऊ नकोस . हे नित्य सहाय्यक माते, आमच्या पापांची क्षमा, येशूवर प्रीती, जीवनात कायम चिकाटी आणि तुजकडे धाव घेण्याची सदबुद्धी ही कृपादाने तू आमच्यासाठी मिळव .

११. नमो कृपापूर्ण मरिया

प्रमुख : सर्व युगातील विश्वासू लोकांशी एकचित्त होऊन मरियेची स्तुती करून तिचा आश्रय घेऊ या .

लोक : नमो कृपापूर्ण मरिये, प्रभू तुझ्याठायी आहे . धन्य तू ख्रियांमध्ये आणि धन्य तुझ्या उदराचे फळ येशू . हे पवित्र मरिये, देवाचे माते, आम्हा पाप्यांसाठी आता आणि आमच्या मरणाच्या वेळी विनंती कर आमेन .

प्रमुख : हे देवाच्या माते, आम्हासाठी विनंती कर .

लोक : ख्रिस्ताच्या वचनास आम्ही योग्य व्हावे म्हणून .

प्रमुख : आपण प्रार्थना करू या : हे प्रभो, तू आपली माता मरिया आम्हाला नित्य साहाय्य करणारी माता म्हणून दिली आहेस, तिच्या तसविरीसमोर आम्ही वंदन करतो . तिच्या सहाय्यची अपेक्षा करणाऱ्या आम्हास तुझ्या तारणाचे फळ दाखव .

लोक : आमेन .

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू या . परमेश्वर सदैव सुवंदित असो .

सर्व : परमेश्वर सुवंदित असो .

पश्चाताप विधी

कुटुंब प्रमुख : पिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजा-यांना वरे केलेस .

सर्व : हे प्रभो, आम्हावर दया कर .

कुटुंब प्रमुख : प्रभू गिरस्ता, तू पाप्यांना क्षमा केलीस .

सर्व : हे गिरस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या : हे सर्वसमर्थ सनातन वापा, तुझ्या मुक्तियोजनेनुसार तुझा पुत्र येशू गिरस्त याने क्रुसावरील मरण स्वीकारले व अनिष्ट शक्तीपासून आमची मुक्तता केली . त्याच्या पुनरुत्थानच्या वैभवात सहभागी होता येईल असे कृपादान आज आम्हाला दे . ही प्रार्थना आम्ही तुझ्याबरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू गिरस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

यशया ५० : ४ - ९अ

वाचक : यशया ह्या पुस्तकामधून घेतलेले वाचन :

यशया म्हणतो शिणलेल्यांस बोलून धीर कसा द्यावा ते समजावे म्हणून प्रभू परमेश्वराने मला शिष्यांची जिव्हा दिली आहे. तो रोजरोज सकाळी मला जागे करतो, शिष्यांप्रमाणे ऐकावे म्हणून माझे कान उघडतो. प्रभू परमेश्वराने माझे कान उघडले आहेत. मी फिटूर झालो नाही, मागें फिरलो नाही. मी मारणा-यांपुढे आपली पाठ केली, केस उपटणा-यांपुढे मी आपले गाल केले. उपमर्द आणि छिथू यांपासून मी आपले तोंड चुकवले नाही. प्रभू परमेश्वर मला साहाय्य करणार म्हणून मी लज्जित झालो नाही. मी आपले तोंड गारगोटीसारखे केले. माझी फजिती होणार नाही हे मला ठाऊक होते. मला नीतिमान ठरवणारा जवळ आहे. माझ्याबरोबर वाद कोण करणार? आपण समोरासमोर उभे राहू. माझा प्रतिवादी कोण आहे? त्याने माझ्यापुढे यावे. पाहा, प्रभू परमेश्वर माझा साहाय्यकर्ता आहे. मला दोषी कोण ठरवणार?

हा प्रभूचा शब्द आहे.

सर्व : देवाला धन्यवाद.

प्रतिसाद स्तोत्र :

स्तोत्र ६८४ ८- १०,२१-२२,३१,३३- ३४

प्रतिसाद : हे देवा, तू आपल्या विपुल दयेस अनुसरून मला उत्तर दे.

१. तुझ्याकरिता मी निंदा सोशिली आहे,
लज्जेने माझे मुख व्याप्त झाले आहे,
मी आपल्या भावांस नवग्वा,
माझ्या सहेदरांस परका असा झालो आहे.
तुझ्या मंदिराविषयीच्या आवेशाने
मला ग्रासून टाकले आहे,
निंदा करणा-यांनी केलेली तुझी निंदा
माझी निंदा झाली आहे.

प्रतिसाद : हे देवा, तू आपल्या विपुल दयेस अनुसरून मला उत्तर दे.

२. निंदा होत असल्यामुळे माझे हृदय भग्न झाले आहे.
मी अगदी बेजार झालो आहे,
माझी कीव करणारा कोणी आहे की काय हे मी पाहिले,
पण कोणी आढळला नाही.
माझे कोणी समाधान करील म्हणून मी वाट पाहिली
पण कोणी दिसला नाही.
त्यांनी मला अन्न म्हणून खावयास विष दिले,

तहान भागवण्यास मला आंव दिली .

प्रतिसाद : हे देवा, तू आपल्या विपुल दयेस अनुसरून मला उत्तर दे .

३ . देवाच्या नामाचे मी गीत गाऊन स्तवन करीन,
त्याचे उपकारस्मरण करून त्याचा महिमा वर्णान.
दीन हे पाहून हर्षतील,
देवाचा शोध करणा-यांनो, तुमच्या हृदयात
नवजीवन येवो .
कारण परमेश्वर गरिबांचे ऐकतो,
बंदीत पडलेल्या आपल्या लोकांचा तो अव्हेर करत नाही .

प्रतिसाद : हे देवा, तू आपल्या विपुल दयेस अनुसरून मला उत्तर दे .

शुभवर्तमान जयघोष

आपल्या राजाचा जयजयकार असो,
पित्याचा तो आज्ञाधारक आहे,
ज्याप्रमाणे दीन कोंकरू कतल करण्यासाठी नेतात,
तसेच आपणास कुसावर देण्यासाठी चालवले आहे .

शुभवर्तमान :

मत्तय २६ : १४ - २५

वाचक : मत्तयच्या शुभवर्तमानातून घेतलेले वाचन .

सर्व : हे प्रभो , तुझा गौरव असो .

यहुदा इस्कार्योत नावाच्या बारातील एकाने मुख्य याजकाकडे जाऊन म्हटले, “मी त्याला धरून दिले तर मला काय घाल?” त्यांनी त्याला तीस शेकेल मोजून दिले . तेव्हापासून तो त्याला धरून देण्याची संधी पाहू लागला .

नंतर बेखमीर भाकरीच्या सणाच्या पहिल्या दिवशी शिष्य येशूकडे येऊन म्हणाले, “आपणाकरिता वल्हांडणाच्या भोजनाची तयारी आम्ही कोठे करावी म्हणून आपली इच्छा आहे?” त्याने म्हटले, “नगरात अमूक एका माणसाकडे जाऊन त्याला सांगा की, गुरुजी म्हणतात, माझी वेळ जवळ आली आहे; मी आपल्या शिष्यांसह तुमच्या येथे वल्हांडण सण करतो .” मग येशूने सांगितल्याप्रमाणे शिष्यांनी जाऊन वल्हांडणाची तयारी केली .

संध्याकाळ झाल्यावर तो बारा शिष्यांसह भोजनास बसला आणि ते भोजन करीत असताना त्याने म्हटले, “मी तुम्हास सत्य तेच सांगतो, तुमच्यातला एकजण मला धरून देईल .” तेव्हा ते फार गिन झाले आणि प्रत्येकजण त्याला विचारू लागला, “प्रभो, मी तर नाही ना?” त्याने उत्तर दिले, “ज्याने माझ्यावरोवर ताटात हात लावला

तोच मला धरून देईल . मनुष्याच्या पुत्राविषयी जसे लिहिले आहे तसा तो जातो ख्रा; परंतु जो मनुष्याच्या पुत्राला धरून देतो, त्या मनुष्याची केवढी दुर्दशा होणार! तो मनुष्य जन्मला नसता तर ते त्याला वरे झाले असते .” त्याला धरून देणारा यहुदा ह्याने विचारले, “गुरुजी, मी तर नाही ना?” तो त्याला म्हणाला, “होय, तूच .”

प्रभूचे हे शुभवर्तमान .

सर्व : हे गिव्रस्ता, तुझी सुती असो .

चिंतन : मनुष्य ज्या हेतूसाठी फितुरी करतो तो कधीच साध्य होत नाही . निष्ठा हा प्रामुख्याने देवाचा गुण आहे . तो त्याचा स्वभावधर्म आहे . परमेश्वर स्वतःला कधीही नाकाऱ्य शकत नाही . परमेश्वराने आपल्या लोकांबरोवर करार केला आहे . लोक बदलले, दूर गेले . त्यांनी कराराचा भंग केला परंतु परमेश्वराने आपल्या वाजूने करार मोडला नाही .

एकनिष्ठा हा गुण माणसाला परमेश्वराकडून मिळत असतो . ती निष्ठा प्रथमतः स्वतःशी, स्वतःच्या विवेकबुद्धीशी असते . जर्मनीमध्ये हिटलरचा नंगानाच चालू होता . त्यावेळेला रेव्ह . वॉनहॉपरने हिटलरला निकराने विरोध केला . शिक्षा केली जाईल हे माहीत असूनही तो विरोध करीत राहिला कारण तो स्वतःच्या विवेकबुद्धीशी प्रामाणिक राहिला .

पतीपली आयुष्याच्या शेवटच्या श्वासापर्यंत एकमेकांशी एकनिष्ठ राहतात . आपल्या प्रेमाच्या वर्तुळामध्ये ती तिस-या व्यक्तीला प्रवेश देत नाहीत . आजच्या मोहमयी आणि भोगवादी समाजात एकनिष्ठ राहाणं कठीण झालेलं आहे आणि तरीदेखील कित्येक पतीपली लग्नाच्या दिवशी दिलेल्या वचनाला जागत आहेत . ही आनंदाची बाब आहे .

फितुरी माणसाला दुर्दैवाच्या भोव-यामध्ये नेत असते . ज्यासाठी व्यक्तीने फितुरी केलेली असते ती गोष्ट त्या व्यक्तीला कधीच प्राप्त होत नाही हे युदासच्या जीवनावरून आपल्याला दिसून येते . मोह सा-यांच्या जीवनात येत असतात . पेत्रही क्षणभर मोहाच्या जाळ्यात अडकला परंतु त्याने प्रभूकडे पाहिले आणि त्याला सुबुद्धी सुचली . युदासला मोह अनावर झाला . तशात त्याची दृष्टी येशूवरून ढळली आणि त्याचे पतन झाले .

आपल्या हातून कितीही मोठा अपराध घडला तरी आपली नजर येशूवरून ढळता कामा नये . (संदर्भ : येशूसह चाळीस दिवस)

थोडावेल शांत राहून आपण चिंतन करू या .

आपण प्रार्थना करू याः हे प्रभो, तुझ्या मृत्यूचा व यातनेचा मृत्युसोहळा साजरा करत असताना आम्ही आमची प्रार्थना तुला अर्पण करीत आहोत . त्याने मिळविलेल्या सार्वकालिक जीवनात या प्रार्थना विधीद्वारे आम्हाला सहभागी कर . तो परमेश्वर असून सर्वकाळ जिवंत राहतो व राज्य करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू ख्रिस्ताच्या पुन्हा येण्याची व शाश्वत जीवनाची आशेने वाट पहात असताना आही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ख्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ख्रिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुख्दा .

कुटुंब प्रमुख : आपण एकमेकांस शांतीवंदन करू या .

आपण प्रार्थना करू या : हे सर्वसमर्थ परमेश्वरा, या प्रार्थना विधीद्वारे आम्ही तुझ्या पुत्राचा मृत्यू घोषित करतो . तुझ्या तारणदायी कृपेवर आमची श्रद्धा वाढव व भावी जीवनप्राप्तीची आमची आशा बळकट कर . ही प्रार्थना आम्ही प्रभू येशूच्या नावाने करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या .

सर्व : देवाला धन्यवाद .

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्खवत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी कसूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : माफ कर प्रभो गीत क्रमांक : वसुंधरे गा २४३